

[31st March 1965]

சாகுபடி செய்யக்கூடிய விவசாயிக்குப் போதுமான பாதுகாப்பு செய்யப்படுவதாக இல்லை. அதனால் உற்பத்தி குறைகிறது என்று கூட்டிக்காட்டப்படுகிறதா? அப்படியிருந்தால் என்ன நடவடிக்கை எடுத்துக்கொள்ளப்பட்டது?

கனம் திரு. எம். பக்தவத்சலம் : இப்போதுள்ள சட்டம் போதுமானதாக இல்லை என்று சொல்லவில்லை. ஆனால், பயிரிடுகின்றவர்களிடையே பாதுகாப்புச் சட்டம் நிரந்தரமாக இல்லை என்ற குறை தெரிவிக்கப்பட்டது. இது நிரந்தரமாக்கப்படவிருக்கிறது.

புலவர் கா. கோவிந்தன் : கிணற்றுப் பாசன வசதியைப் பெருக்க வேண்டுமென்ற திட்டம் இருக்கிறது. வட ஆர்க்காடு மாவட்டத்தில் கிணற்றுப்பாசனம்தான் செய்ய வேண்டிய நிலை இருக்கிறது. இதற்கு ஒன்றர் சர்ட்டிகேட் போன்றவைகள் வாங்குவது மிகவும் தொல்லையாக இருக்கிறது. ஆகையால் இது சம்பந்தப்பட்ட விதிமுறைகளைத் தளர்த்துவதற்கு அரசாங்கம் முன்வருமா?

கனம் திரு. எம். பக்தவத்சலம் : விதிமுறைகள் ஏற்கெனவே தளர்த்தப்பட்டிருக்கின்றன. மேலும் தளர்த்தப்படவேண்டுமென்று குறிப்பாகத் தெரிவித்தால் கவனிக்கப்படும்.

திரு. ஏ. ஆர். கப்பையா முதலியார் : மைனர் இரிகேஷன் சம்பந்தப்பட்டவரை மூன்றாவது ஐந்தாண்டுத் திட்டத்திலே 12 கோடிக்குப் பதில் 19 கோடி ரூபாய் ஒதுக்கப்பட்டிருக்கிறது. அதன் விவரம் சொல்லமுடியுமா?

கனம் திரு. எம். பக்தவத்சலம் : இதற்குத் தனிக்கேள்வி போட வேண்டும்.

திரு. மீ. கலியாணசுந்தரம் : கனம் முதலமைச்சர் அவர்கள் விரிவான சட்டம் கொண்டு வர உத்தேசம் இருப்பதாகக் கூறினார்கள். ஐந்து வருஷங்களாக இந்த வாக்குறுதி கொடுக்கப்பட்டு வருகிறது. அவகளுடைய பதவிக்காலம் முடிவதற்குள்ளாகவாவது இந்தச் சட்டத்தைக் கொண்டு வரமுடியுமா என்று அறிய விரும்புகிறேன்.

கனம் திரு. எம். பக்தவத்சலம் : விரிவான சட்டம் என்று சொன்னால் புதிய சட்டம் என்று பொருள் அல்ல. எல்லாவற்றையும் நன்றாக ஆராய்ந்து காம்ப்ரஹன்சிவ் லெஜிஸ்லேஷனாகக் கொண்டு வர வேண்டும். சட்டம் எல்லாம் நிரந்தரச் சட்டமாகக் கொண்டு வர வேண்டும். ஆகையால் விவசாயிகளுக்குப் பாதுகாப்பாக எவ்வளவு சீக்கிரத்தில் தயாரித்துக் கொண்டு வரமுடியுமோ, அந்த அளவிற்கு நடவடிக்கை எடுக்கப்படும்.

சேலம் மாவட்டத்தில் கனிப்பொருள் படிவங்கள்

* 378 கேள்வி.—**திரு. ம. கமலநாதன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மாநிலப் புவியியல் யூனிட் சேலம் மாவட்டத்தில் காணும் கனி வளங்களைப்பற்றி ஆராய்ச்சி நடத்தியதா?

31st March 1965]

(இ) அப்படியென்றால் என்ன என்ன கனிவுளங்கள் எந்த அளவில் கிடைக்கின்றன?

கனம் திரு. ஆர். வெங்கட்டராமன் : (அ) ஆம்.

(இ) சபை முன் ஓர் அறிக்கை வைக்கப்பட்டுள்ளது.

(a) Yes Sir.

(b) A statement^a is placed on the Table of the House.

திரு. ம. கமலநாதன் : சேலத்தில் மிக அதிகமாகக் கிடைக்கும் இரும்புத் தாதுவை வைத்துப் பேச்சுவார்த்தை நடந்து கொண்டிருந்தாலும், வேறு கங்கர் போன்ற கனிப்பொருள்கள் மிக அதிகமாக இருப்பதால், அந்த வட்டாரத்தில் ஒரு சிமின்ட் தொழிற்சாலை ஆரம்பிப்பதற்குச் சர்க்கார் ஏற்பாடு செய்யுமா என்று அறிய விரும்புகிறேன்.

கனம் திரு. ஆர். வெங்கட்டராமன் : அந்தவிதமான உத்தேசம் இல்லை.

கள்ளக்குறிச்சி கூட்டுறவு சர்க்கரை ஆலையின் தணிக்கை அறிக்கை

* 379 கேள்வி.— திரு. தா. சின்னசாமி : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கள்ளக்குறிச்சி கூட்டுறவு சர்க்கரை ஆலையின் 1962-63-ம் வருடத்திய தணிக்கை அறிக்கையை அமல்படுத்த எடுக்கப்பட்ட நடவடிக்கைகள் யாவை?

கனம் திரு. ஆர். வெங்கட்டராமன் : கள்ளக்குறிச்சி கூட்டுறவு சர்க்கரை ஆலையின் 1962-63-ம் வருடத்திய தணிக்கை அறிக்கையில் அந்த ஆலையின் சில குறைபாடுகள் எடுத்து காண்பிக்கப்பட்டு இருக்கின்றன. இவைகளை ரிஜிஸ்ட்ரார் பரிசீலனைக்கு எடுத்துக் கொண்டிருக்கிறார்.

திரு. வெ. கிருஷ்ணமூர்த்தி : இந்தக் கூட்டுறவு சர்க்கரை ஆலை ஆரம்பிப்பதற்கு அரசாங்கம் எப்போது முடிவு எடுத்தது? இன்னும் ஆரம்பிக்காமல் இருப்பதற்குக் காரணம் என்ன?

கனம் திரு. ஆர். வெங்கட்டராமன் : ஆரம்பத்தில் ஷேர் காபிடல் வசூல் ஆகவில்லை. அதற்குப்பிறகு மெஷினரி கிடைப்பதற்குக் காலதாமதம் ஆனது. அதுதான் காரணம்.

புலவர் கா. கோவிந்தன் : இந்த ஆலையைப்பற்றிச் சொல்லும் போது அதன் கணக்குகளிலே குற்றம் கண்டுபிடித்தார்கள் என்ற காரணத்திற்காக அந்த மாவட்ட ஆட்சித்தலைவர் மாற்றப்பட்டாரா?

கனம் திரு. ஆர். வெங்கட்டராமன் : இது எனக்குத் தெரியாது. எனது சக அமைச்சருக்குப் போடவேண்டிய கேள்வி. கூட்டுறவு இலாக்காவின் கணக்குகள் பற்றி அவருக்குத்தான் பொறுப்பு.